

જ્યુઝ અન્ડ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 42 * Date: 04.12.2025, Thursday * Page :04 * Rs. 1.00/- * Annual Rs. 351/-

મોદી-પુતિન વચ્ચે મુલાકાત પહેલાં ૩ દેશના રાજદ્વારીનો વિવાદ



તા.૩ રશિયાના રાષ્ટ્રપ્રમુખ વ્લાદિમીર પુતિન યોર્થી રિસેમ્બરના રોજ ભારતના પ્રવાસે આવવાના છે અને અહીં તેઓ વડાપ્રધાન નરેન્દ્ર મોદી સાથે મુલાકાત કરવાના છે, ત્યારે આ મુલાકાત ટાણે બ્રિટન, ફ્રાન્સ અને જર્મનીના રાજદ્વારીઓએ એક વિવાદ ઉભો કર્યો છે. ત્રણે દેશોના રાજદ્વારીઓ દ્વારા પહેલી રિસેમ્બરના રોજ એક અખબારમાં લેખ છપાતા ભારત નારાજ થયું છે. લેખમાં

યુકેન યુદ્ધ માટે રશિયાને જવાબદાર ઠેરવવામાં આવ્યું છે. લેખમાં રાષ્ટ્રપ્રમુખ પુતિન પર માનવ જીવનની સંપૂર્ણ ઉપેક્ષા કરવાનો પણ આક્ષેપ કરાયો છે. ત્રણ દેશોના રાજદ્વારીઓએ પુતિન પર કર્યો ગંભીર આક્ષેપ લેખ લખનારા ત્રણે રાજદ્વારીઓમાં બ્રિટનની ઉચ્ચ કમિશનર લિડી કેમરન, ફ્રાન્સના રાજદૂત થિએરી માથૂ અને જર્મનીના રાજદૂત ફિલિપ એકરમનનો સમાવેશ થાય છે. ત્રણે રાજદ્વારીઓના સંયુક્ત લેખના મુખ્ય શિર્ષકમાં લખાયું છે કે, 'વિશ્વના લોકો યુકેન યુદ્ધ ખતમ થવાનું ઈચ્છે છે, પરંતુ રશિયા શાંતિ સ્થાપવા માટે ગંભીર નથી.' લેખમાં આક્ષેપ

કરાયો છે કે, 'રશિયાએ યુદ્ધની શરૂઆત કરી છે અને તેણે સૈન્ય કાર્યવાહી કરી ફૂરતા સાથે યુદ્ધ ઇંછેડવાની સુઆયોજિત વ્યૂહરચના ઘડી છે. રશિયા સાયબર હુમલાઓ અને દુષ્પ્રચાર (ખોટા પ્રચાર) ના માધ્યમથી વૈશ્વિક સ્તરે દુર્ભાવનાપૂર્ણ પ્રવૃત્તિઓ કરી રહ્યું છે. આ બાબત દર્શાવે છે કે, રશિયાના નેતૃત્વની પ્રાદેશિક વિસ્તારવાદ અને વૈશ્વિક અસ્થિરતાની લાલસા યુકેન પૂરતી સીમિત નથી, પરંતુ તેનાથી ઘણી આગળ સુધી જાય છે.' રાજદૂતોએ રાષ્ટ્રપતિ પુતિન પર શાંતિ વાટાઘાટોમાં વિલંબ કરવાનો અને ગંભીર ચર્ચાઓથી દૂર રહેવાનો આરોપ મૂક્યો છે. ભારતે ત્રણેય રાજદૂતોના લેખ પર કડક

રાજદૂતોના મુદ્દા પર આખો જડબાતોડ જવાબ ભારતીય વિદેશ મંત્રાલયના વરિષ્ઠ અધિકારીઓએ ત્રણેય રાજદૂતોના પગલાને અસ્વિકાર્ય અને અસામાન્ય ગણાવ્યો છે. અધિકારીઓએ કહ્યું કે, 'આ ખૂબ જ અસામાન્ય છે. ત્રીજા દેશોના સંબંધો પર જાહેર સલાહ આપવી સ્વિકારવા જેવી રાજદ્વારી પ્રજ્ઞ નથી. અમે ત્રણેય રાજદૂતોની વાતને ધ્યાને લીધી છે. રાજદ્વારીઓએ કૂટનીતિક મર્્યાદાનો ભંગ કર્યો : ભારત પૂર્વ વિદેશ સચિવ કંવલ સિબલે ત્રણેય રાજદૂતોના લેખ પર કડક

શબ્દોમાં પ્રતિક્રિયા આપી છે. તેમનું માનવું છે કે, 'જાહેર મંચ પર આવી રીતે લેખ લખીને પ્રચાર કરવો ન જોઈએ. લેખમાં આવી રીતે ગંભીર ટીકા કરીને કૂટનીતિક મર્્યાદાઓનું ઉલ્લંઘન કરાયું છે. જાહેર મંચ પર ટીકા કરીને અમારા આંતરિક મામલામાં હસ્તક્ષેપ કરાયો છે. આ લેખ દ્વારા યુરોપીય સમર્થકોમાં રશિયા વિરોધી ભાવના જગાવવાનો પ્રયાસ કરાયો છે. આ ઉપરાંત ભારત-રશિયા વચ્ચેના સંબંધોની નૈતિકતા પર પ્રશ્ન ઉઠાવાયો છે.' સિબલે મંત્રાલયને વિનંતી કરી છે કે, તેઓ ત્રણ રાજદ્વારીઓની કાર્યવાહી મુદ્દે જાહેરમાં અસંતોષ વ્યક્ત કરે.' પુતિન યોર્થી રિસેમ્બર

આવશે ભારત રશિયાના રાષ્ટ્રપ્રમુખ વ્લાદિમીર પુતિન ભારતના દિવસે પ્રવાસે આવીને વડાપ્રધાન નરેન્દ્ર મોદી સાથે શિખર વાર્તા કરશે. દ્વાપક્ષીય રાજદ્વારી સંબંધોને વધુ મજબૂત કરવા માટે બેઠકમાં વેપાર અને સંરક્ષણ સહિત અનેક સેક્ટરો મુદ્દે ચર્ચા થવાની સંભાવના છે. વિદેશ મંત્રાલયના અધિકારીએ કહ્યું કે, મોદી-પુતિનની બેઠકમાં યુદ્ધનું મુદ્દે ચર્ચા થવાની સંભાવના છે. તેમણે ભારતના લાંબા ગાળાના વલણ અંગે કહ્યું કે, યુદ્ધના મેદાનમાં યુદ્ધનું સમાધાન ન થઈ શકે. યુદ્ધ અટકાવવા માટે હજુ વાતચીત અને રાજદ્વારીનો રસ્તો છે.

સેલ્સમેનની નજર ચૂકવી મહિલાએ કરી વીટીની ચોરી

તા.૩ અમદાવાદ, અમદાવાદમાં સતત બીજા અઠવાડિયે શોરૂમમાંથી મહિલા દ્વારા ચોરીની ઘટના સામે આવી છે, જેમાં ગોતા વિસ્તારના એક જવેલર્સની દુકાન નિશાન બની છે. પોલીસ ફરિયાદ મુજબ, આશરે ૫૦ વર્ષની એક અજાણી મહિલા ગ્રાહક ખરીદીના બહાને આવી હતી અને

તેણે ચાલાકીપૂર્વક કર્મચારીઓની નજર ચૂકવીને સોનાની વીટીની ચોરી કરી હતી. આ ચોરીનો સમગ્ર બનાવ જવેલર્સના સીસીટીવી કેમેરામાં કેદ થઈ ગયો છે, જેના આધારે શોરૂમના સેલ્સમેને કાર્યદેસરની કાર્યવાહી માટે પોલીસ ફરિયાદ નોંધાવી છે. સેલ્સમેનની ફરિયાદ મુજબ, આ ચોરીની ઘટના ગત તારીખ ૨૮-૧૧-૨૦૨૫ના રોજ બપોરે આશરે

૧૨.૪૫ વાગ્યે બની હતી. આ સમયે લગભગ ૫૦ વર્ષની એક અજાણી મહિલા ગ્રાહક લગ્નપ્રસંગ માટે સોનાની વીટીઓ અને બુટ્ટીઓ ખરીદવાના બહાને શોરૂમમાં આવી હતી. શોરૂમના કર્મચારી અશ્વિનભાઈ પ્રજ્ઞપતિએ તેમને વિવિધ ડિઝાઈનના દાગીના બતાવ્યા હતા. મહિલાએ તેમાંથી પાંચ વીટી અને એક બુટ્ટી પસંદ

કરીને અલગ મુકાવી હતી. આ પસંદગી દરમિયાન જ મહિલાએ નજર ચૂકવીને વીટીની ચોરી કરી હતી. પસંદગી ચાલી રહી હતી તે દરમિયાન જ, અજાણી સ્ત્રીએ ચાલાકીપૂર્વક કર્મચારી અશ્વિન પ્રજ્ઞપતિની નજર ચૂકવીને ચોરીને અંજામ આપ્યો હતો. ચોરી કર્યા બાદ તેણે એટીએમમાંથી પૈસા ઉપાડીને તરત પાછા આવવાનું બહાનું કર્યું હતું

૮૦૦ કરોડના બોગસ બિલિંગ કૌભાંડમાં જામનગરના જાણીતા ઉદ્યોગપતિની ધરપકડ

જામનગર, રાજ્યમાં સીબીઆઈ, ઈકમટેક્સ અને ઈડીની કાર્યવાહી બાદ હવે ડાયરેક્ટર જનરલ ઓફ જીએસટી ઈન્ટેલીજન્સ (DGGI) એ સપાટો બોલાવ્યો છે. જીએસટી વિભાગે રાજ્યવ્યાપી દરોડા પાડીને અંદાજે રૂ. ૮૦૦ કરોડના મસમોટા બોગસ બિલિંગ કૌભાંડનો પર્દાફાશ કર્યો છે. આ તપાસનો રેલો જામનગર સુધી પહોંચતા પ્રાસપાર્ટના જાણીતા ઉદ્યોગપતિની ધરપકડ કરવામાં આવતા સમગ્ર ઉદ્યોગ જગતમાં ખળભળાટ મચી ગયો છે. DGGI ની તપાસમાં સામે આવ્યું છે કે જામનગરની 'પટેલ મેટલ



કાર્ટ એલએલપી' ના ભાગીદાર જયદીપ મુકેશભાઈ વિરાણી આ કૌભાંડના મુખ્ય સુત્રધાર પૈકીના એક છે. તેમણે આર્થિક કાયદો મેળવવા માટે ૪૦ જેટલી બોગસ પેઢીઓ ઉભી કરી હતી. તપાસમાં ચોંકાવનારી વિગત એ ખૂલી છે કે, વાસ્તવિક રીતે માત્ર ૨૨ કરોડનો વ્યવહાર હોવા છતાં,

તેમણે ૧૨૧ કરોડના બોગસ બિલો બનાવીને સરકારી તિજોરીને મોટો ચૂનો ચોપડ્યો છે. અધિકારીઓએ તેમના કબજામાંથી ચેકબુક, દસ્તાવેજો, મોબાઇલ ફોન અને કોમ્પ્યુટર સહિતનો મુદ્દામાલ જપ્ત કર્યો છે. DGGI ના અમદાવાદ ઝોનલ યુનિટને મળેલી માતમીના આધારે ભાવનગર, મુંબઈ, ચંદ્રપુર અને રાજકોટમાં ચુપ રાહે તપાસ હાથ ધરવામાં આવી હતી. આ કૌભાંડમાં બંદે આલમ પટાણ અને તોફીક ખાનની અમદાવાદથી ધરપકડ કરવામાં આવી છે. તોફીક ખાને કોઈપણ માલની ખરીદી કર્યા વિના ખોટી વેરાશાખ મેળવવા માટે રૂ. ૪૫ કરોડના નકલી બિલો મેળવ્યા હતા. અન્ય એક કેસમાં જૂનાગઢની 'ભારત સેનેટરી એન્ડ ફીટીંગ' ના ભાગીદાર હાર્દિક સંજયભાઈ રાવલ ની પણ ધરપકડ થઈ છે. તેમણે ૪૭ નકલી કંપનીઓ દ્વારા ઈશ્યુ કરાવેલા ૧૧૦.૫૭ કરોડના બોગસ બિલોના આધારે રૂ. ૨૮.૦૨ કરોડની ખોટી વેરાશાખ મેળવી સરકાર સાથે છેતરપિંડી કરી હતી. તપાસ અધિકારીઓના જણાવ્યા મુજબ, આ કૌભાંડીઓ સક્રિય GST નંબર ધરાવતી પણ નિષ્ક્રિય હોય તેવી કંપનીઓ ખરીદી લેતા હતા. ત્યારબાદ તેના ડિસ્કન્ટો અને સરનામાં બદલી નાખતા અને મોટાપાયે નકલી બિલો બનાવતા હતા.

વડોદરામાં ગેસ લિમિટેડની લાઈનમાં ભંગાણ મુદ્દે કાર્યવાહી

વડોદરામાં ડ્રેનેજની કામગીરી દરમિયાન વડોદરા ગેસ લિમિટેડ ની મુખ્ય ગેસ લાઈનમાં ભંગાણ સર્જતા આ મામલે સખત કાર્યવાહી કરવામાં આવી છે. બેદરકારી દાખવનાર ડ્રેનેજ કામગીરીના કોન્ટ્રાક્ટરને વડોદરા ગેસ લિમિટેડ દ્વારા રૂ. ૬૦ લાખનો મોટો દંડ ફટકારવામાં આવ્યો છે. આ ઘટના ગોલ્ડન ચોકડી પાસે મુખ્ય ગેસ લાઈનમાં બની હતી. ડ્રેનેજ લાઈન નાખવાના કામ દરમિયાન કોન્ટ્રાક્ટરની ગંભીર બેદરકારીને કારણે ગેસ લાઈનમાં ભંગાણ પડ્યું હતું, જેના પરિણામે સમગ્ર વિસ્તારમાં ગેસ પુરવઠો ખોરવાઈ ગયો હતો. આ ભંગાણના કારણે અંદાજે ૮ લાખ જેટલા લોકો ગેસથી વંચિત રહ્યા હતા. રસોઈ માટે ઉપયોગમાં લેવાતા પાર્થપ નેચરલ ગેસ (દ્ર)નો પુરવઠો અચાનક બંધ થવાથી લાખો પરિવારોને ભારે હાલાકીનો સામનો કરવો પડ્યો હતો. ફ્ફ દ્વારા આ ઘટનાને ગંભીરતાથી લેવામાં આવી છે અને તાત્કાલિક રિપેરિંગની કામગીરી હાથ ધરવામાં આવી હતી, પરંતુ કોન્ટ્રાક્ટરની લાપરવાહી સામે કડક વલણ અપનાવતા તેને આર્થિક દંડ કરવામાં આવ્યો છે.

અસ, નાગરિક પુરવઠા અને ગ્રાહકોની બાબતોનો વિભાગ, ગુજરાત સરકાર

રાજ્ય સરકાર દ્વારા
"રાષ્ટ્રીય અન્ન સલામતી કાયદા -૨૦૧૩"
 (N.F.S.A.) હેઠળ મળવાપાત્ર વિતરણના જથ્થાની જાણકારી.

"પ્રધાનમંત્રી ગરીબ કલ્યાણ અન્ન યોજના"
 અંતર્ગત ડિસેમ્બર - ૨૦૨૫ માસના વિનામૂલ્યે અનાજ વિતરણની જાણકારી

ક્રમ	કેટેગરી	અનાજ	મળવાપાત્ર જથ્થો	જિલ્લા
૧	અંત્યોદય કુટુંબો (AAY)	ઘઉં	કાર્ડ ઈઠ ૧૫ કિ.ગ્રા.	તમામ જિલ્લાઓ માટે
૨		ચોખા	કાર્ડ ઈઠ ૨૦ કિ.ગ્રા.	
૩	અગ્રતા ધરાવતા કુટુંબો (PHH)	ઘઉં	વ્યક્તિ ઈઠ ૨ કિ.ગ્રા.	
૪		ચોખા	વ્યક્તિ ઈઠ ૩ કિ.ગ્રા.	

ડિસેમ્બર -૨૦૨૫ માસમાં રાજ્ય સરકારની તુવેર દાળ, ચણા, ખાંડ, અને મીઠાના રાહતદરે વિતરણ અંગેની જાણકારી.

ક્રમ	આવશ્યક ચીજવસ્તુ	કેટેગરી	મળવાપાત્ર જથ્થો	ભાવ પ્રતિ કિ.ગ્રા. / લિટર (₹)
૧	તુવેર દાળ	N.F.S.A. કુટુંબો	કાર્ડ ઈઠ ૧ કિ.ગ્રા.	૫૦
૨	ચણા	N.F.S.A. કુટુંબો	કાર્ડ ઈઠ ૧ કિ.ગ્રા.	૩૦
૩	ખાંડ	અંત્યોદય કુટુંબો	૩ વ્યક્તિ સુધી કાર્ડ ઈઠ ૧ કિ.ગ્રા.	૧૫
		બીપીએલ કુટુંબો	૩ થી વધુ વ્યક્તિ ઈઠ ૦.૩૫૦ કિ.ગ્રા.	
૪	મીઠું	N.F.S.A. કુટુંબો	કાર્ડ ઈઠ ૧ કિ.ગ્રા.	૧

આપના રાશન કાર્ડને લગતી તથા આપને મળવાપાત્ર અનાજ અંગેની વિશેષ જાણકારી માટે "My Ration" મોબાઇલ એપ્લિકેશન Google Play Store પરથી અથવા QR કોડ સ્કેન કરી ડાઉનલોડ કરવા વિનંતી.

શ્રી રમણભાઈ સોલંકી
 - માનનીય મંત્રી, અસ, નાગરિક પુરવઠા અને ગ્રાહકોની બાબતોનો વિભાગ, ગુજરાત

લાભાર્થી પુરવઠાને લગતી ફરિયાદ હેલ્પલાઇન નં. ૧૮૦૦-૨૩૩-૫૫૦૦, ૧૬૬૭, ૧૪૪૪૫ તેમજ "My Ration" મોબાઇલ એપ્લિકેશન દ્વારા નોંધાવી શકશે.

સાયબર સિક્યુરિટીના નામે લોકોના ફોન પર નજર રાખવા માંગે છે સરકાર

નવી દિલ્હી, મોબાઇલ હેન્ડસેટ્સમાં 'સંચાર સાથી' એપ ફરજિયાત પ્રી-ઇન્સ્ટોલ કરવાના ટેલિકમ્યુનિકેશન વિભાગના આદેશ પર કોંગ્રેસના સાંસદ પ્રિયંકા ગાંધીએ આકરા પ્રહાર કર્યા છે. મંગળવારે સંસદ પરિસરમાં મીડિયા સાથે વાત કરતાં પ્રિયંકા ગાંધીએ આ એપને સીધી રીતે 'જાસૂસી એપ' ગણાવી હતી. પરંતુ વિપક્ષના ભારે વિરોધ બાદ સરકારે આ અંગે સ્પષ્ટતા કરી કે આ એપ્લિકેશન ફોનમાં રાખવી જરૂરી નથી. યુઝર્સ તેને ડિલીટ પણ કરી શકશે.

પ્રિયંકા ગાંધીએ આ આદેશને નાગરિકોના 'પ્રાઇવસીના અધિકાર'નું ગંભીર ઉલ્લંઘન ગણાવ્યો હતો. તેમણે કહ્યું કે, 'દરેક વ્યક્તિને પોતાના પરિવાર અને મિત્રો સાથે કોઈપણ

ડર વિના મેસેજ કે વાતચીત કરવાનો અધિકાર છે અને સરકારે દરેક વાત પર નજર રાખવી ન જોઈએ. સરકાર આ દેશને દરેક સ્વરૂપમાં તાનાશાહીમાં બદલવા માંગે છે. વિપક્ષને દોષ આપવો સરળ છે, પરંતુ સ્વસ્થ લોકશાહીમાં ચર્ચા થવી જરૂરી છે.'

કોંગ્રેસ સાંસદે ભારપૂર્વક જણાવ્યું કે, 'ફોનની જાણકારી આપવા અને 'ભારતનો દરેક નાગરિક પોતાના ફોન પર શું કરી રહ્યો છે' તે જોવાની વચ્ચે એક બહુ પાતળી ભેદ રેખા છે અને આ રીતે કામ ન થવું જોઈએ. ફોનની જાણ કરવા માટે એક અસરકારક સિસ્ટમ હોવી જોઈએ અને આ મુદ્દે સાયબર સિક્યુરિટી પર વિગતવાર વાત થઈ ચૂકી છે.'

ટેલિકમ્યુનિકેશન વિભાગે મોબાઇલ કંપનીઓને નિર્દેશ

આપ્યો હતો કે, 'આગામી ૯૦ દિવસની અંદર, ભારતમાં બનનારા કે આયાત થનારા તમામ નવા મોબાઇલ ફોનમાં 'સંચાર સાથી' એપ પહેલેથી ઇન્સ્ટોલ કરેલી હોવી જોઈએ, તેમજ તેને ડિસેબલ કરી શકાય નહીં. જૂના ફોનમાં સોફ્ટવેર અપડેટ દ્વારા આ એપ ઇન્સ્ટોલ કરવામાં આવશે. કંપનીઓએ ૧૨૦ દિવસની અંદર આ નિયમનું પાલન કર્યું છે કે કેમ, તે જણાવવું પડશે. જો નિયમનો ભંગ થયો, તો કાનૂની કાર્યવાહી પણ થશે.

કેન્દ્રીયમંત્રી જયોતિરાદિત્ય સિંધિયાએ વિપક્ષના ભારે વિરોધ બાદ સ્પષ્ટતા કરી કે, 'આ એપના આધારે કોઈ જાસૂસી કે કોલ મોનિટરિંગ નથી થવાનું. જો તેમને ઇચ્છો તો તેને ઍક્ટિવ રાખી શકો. તેમજ તેને ડીએક્ટિવ

પણ કરી શકો છો. જો તેમને તેને તમારા ફોનમાં રાખવા માંગતા હોવ તો રાખો. જો તેમને કાઢી નાખવા માંગતા હોવ તો કાઢી નાખો...તેમાં કોઈ સમસ્યા નથી.'

આ અંગે તેમણે વધુમાં કહ્યું કે, 'આ બ્રાહ્મકુરુક્ષેત્રનો મામલો છે... જો તેમને કાઢી નાખવા માંગતા હો, તો તેમને કાઢી શકો છો. તે ફરજિયાત નથી. જો તેમને આ એપ્લિકેશનનો ઉપયોગ ન કરવા માંગતા હો, તો તેના પર રજિસ્ટર્ડ ન કરતા. પરંતુ દેશમાં દરેકને ખબર નથી કે આ એપ્લિકેશન ચોરી અને છેતરપિંડી સામે રક્ષણ આપવા માટે છે. આ એપ્લિકેશન દરેકને ઉપલબ્ધ કરાવવાની આમારી જવાબદારી છે. જો તેમને કાઢી નાખવા માંગતા હો, તો તેને કાઢી નાખો. 'સંચાર સાથી' એપ એક સાયબર સિક્યુરિટી ટૂલ છે. આ એપની શરૂઆત ૨૦૨૩માં એક વેબ પોર્ટલ



તરીકે થઈ હતી, જેનો મુખ્ય ઉદ્દેશ નાગરિકોને તેમના મોબાઇલ નંબર અને ડિવાઇસ સાથે સંબંધિત સુરક્ષા પૂરી પાડવાનો હતો. પાછળથી, તેને વધુ ઉપયોગી બનાવીને જાન્યુઆરી ૨૦૨૫માં મોબાઇલ એપ તરીકે રજૂ કરવામાં આવી હતી. આ એપ ઇલેક્ટ્રોનિક્સ બંને પ્લેટફોર્મ પર ઉપલબ્ધ છે અને તે સંપૂર્ણપણે મફત છે. આ એપ સીધી રીતે સરકારની ટેલિકોમ સુરક્ષા પ્રણાલી (ઝઈઈ) સાથે જોડાયેલી છે. ઝઈઈ (ઝીહીકેઈ ડીહીકેઈ ડીહીકેઈ) એ કેન્દ્રીય ડેટાબેઝ છે, જ્યાં દેશના દરેક મોબાઇલ ફોનનો 'ઈઈઈ' નંબર નોંધાયેલો હોય છે. આ એપ ફોનની સુરક્ષા, ઓળખની સુરક્ષા અને ડિજિટલ છેતરપિંડીથી બચાવવા માટેનું એક સરળ અને ઉપયોગી ટૂલ છે. તે તમારા ફોનને સુરક્ષિત રાખે છે, તમારી ઓળખનો દુરુપયોગ થતો અટકાવે છે અને જરૂર પડે તાત્કાલિક સરકારી સહાય ઉપલબ્ધ કરાવે છે.

રાજસ્થાનમાં ૧૦ કિમી સુધી તબાહી મચાવે તેટલો વિસ્ફોટક ઝડપાતા બળભળાટ



રાજસ્થાન, દિલ્હીમાં થયેલા કારબોમ્બ વિસ્ફોટ બાદ સમગ્ર રાજસ્થાન પોલીસ હાઈ એલર્ટ પર છે. આ દરમિયાન રાજસ્થાનની શ્રીનાથજી પોલીસ સ્ટેશનની ટીમને મોટી સફળતા મળી છે. પોલીસે ગેરકાયદે વિસ્ફોટક સામગ્રીથી ભરેલી એક પીકઅપ વાનને જામ કરી છે. વાનમાં ૧૦ કિલોમીટર સુધીના વિસ્તારને

ઉડાવી નાખે તેટલો વિસ્ફોટ પદાર્થ હતો. પ્રાથમિક માહિતી મુજબ, આ પીકઅપ વાન આમટે વિસ્તારમાંથી નાથદ્વારા તરફ જઈ રહી હતી. પોલીસને ખાતમી મળતાં તુરંત ટીમ ઘટનાસ્થળે પહોંચી હતી અને વાહનને જામ કરી લીધું હતું. પીકઅપમાં ભરેલો વિસ્ફોટકનો જંગી જથ્થો જોઈને પોલીસ ટીમ પણ આશ્ચર્ય પામી હતી. ત્યારબાદ ટીમે તાત્કાલિક

ઉચ્ચ અધિકારીઓને જાણ કરતા તેઓ પણ ઘટનાસ્થળે પહોંચી ગયા હતા. અધિકારીઓના જણાવ્યા અનુસાર, પીકઅપમાં રહેલા વિસ્ફોટકનો જથ્થો એટલો વધારે હતો કે, જો તેમાં વિસ્ફોટ થયો હોત તો મોટા પાયે તબાહી સર્જઈ શકી હોત. હાલમાં પોલીસની ટીમ દ્વારા જામ કરાયેલી વિસ્ફોટ પદાર્થની સંપૂર્ણ તપાસ ચાલી રહી છે. પોલીસ આ ગેરકાયદે વિસ્ફોટકનો જથ્થો ક્યાંથી લાવવામાં આવ્યો હતો અને તેને ક્યા ઉદ્દેશ્યથી લઈ જવામાં આવી રહ્યો હતો તે અંગે ઊંડાણપૂર્વક તપાસ કરી રહી છે. પીકઅપ વાનના ડ્રાઈવરની પૂછપરછમાં કેટલાક નામો સામે આવ્યા છે,

શ્રીગંગાનગરમાંથી એક ઈન્ટર સર્વિસીસ ઈન્ટેલિજન્સ એજન્ટની ધરપકડ

રાજસ્થાન, દિલ્હી બ્લાસ્ટ બાદ દેશભરમાં સુરક્ષા એજન્સીઓ હાઈ એલર્ટ પર છે. આ દરમિયાન ઝઈઈ ઈન્ટેલિજન્સ યુનિટે રાજસ્થાનના શ્રીગંગાનગરમાંથી એક ઈન્ટર સર્વિસીસ ઈન્ટેલિજન્સ (ઈઈ) એજન્ટની ધરપકડ કરીને મોટી સફળતા મેળવી છે. ધરપકડ કરાયેલો આ એજન્ટ રાજસ્થાન, પંજાબ અને ગુજરાત સહિત ત્રણ સરહદી રાજ્યોમાંથી ભારતીય સેના સંબંધિત ગુમ માહિતી

પાકિસ્તાન સ્થિતિ ઈઈ હેન્ડલર્સને પૂરી પાડતો હતો. ધરપકડ કરાયેલા ઈઈ એજન્ટની ઓળખ પંજાબના ફિરોઝપુરના રહેવાસી પ્રકાશ સિંહ ઉર્ફે બાદલ (ઉ.વ. ૩૪) તરીકે થઈ છે. જ્યપુર ઝઈઈ ઈન્ટેલિજન્સ પ્રકુલ્લ કુમારે જણાવ્યું હતું કે '૨૭મી નવેમ્બરના રોજ, શ્રીગંગાનગરમાં સાધુવાલી લશ્કરી બેઝ નજીક પ્રકાશ સિંહ ઉર્ફે બાદલ શંકાસ્પદ રીતે જોવા મળ્યો હતો. બોર્ડર ઈન્ટેલિજન્સ

ટીમે તેની અટકાયત કરીને તેના મોબાઇલ ફોનની તપાસ કરી, જેમાં વિદેશી અને પાકિસ્તાની વોટ્સએપ નંબરો સાથે ચેટિંગ હોવાનું બહાર આવ્યું હતું. ગુમચર એજન્સીઓ દ્વારા પૂછપરછ કરવામાં આવતા પ્રકાશ સિંહે ચોંકાવનારા ઘટસ્ફોટ કર્યા હતા. ઓપરેશન સિંદૂર શરૂ થયું ત્યારથી તે પાકિસ્તાની ગુમચર એજન્સી ઈઈ સાથે સતત સંપર્કમાં હતો. તે ભારતીય સેનાના વાહનો, લશ્કરી સ્થાપનો, સરહદી

ભૂપ્રદેશ, પુલ, રસ્તાઓ, રેલવે લાઈનો અને નવા બાંધકામ પ્રોજેક્ટ્સ સહિતની મહત્વપૂર્ણ ગુમ માહિતી પાકિસ્તાનમાં તેના હેન્ડલરને મોકલી રહ્યો હતો. તપાસમાં સૌથી ગંભીર બાબત એ સામે આવી છે કે પ્રકાશ સિંહે પાકિસ્તાની એજન્ટની વિનંતી પર ભારતીય નામે જારી કરાયેલા મોબાઇલ નંબરોના પૂર્ણ પૂરા પાડ્યા હતા. આ નોંધ ઉપયોગ કરીને, પાકિસ્તાની એજન્ટોએ ભારતીય નંબરો પર ઉરફજઈ

સક્રિય કર્યું અને જાસૂસી તેમજ અન્ય ગેરકાયદે પ્રવૃત્તિઓ કરી. આ કામ માટે તેને ઈઈ તરફથી મોટી રકમ પણ ચૂકવવામાં આવતી હતી. આ બાબતની ગંભીરતાને ધ્યાનમાં રાખીને, જ્યપુરમાં ગુમચર એજન્સીઓ દ્વારા વધુ તપાસ કર્યા પછી, પ્રકાશ સિંહ ઉર્ફે બાદલની સોમવારે ધરપકડ કરવામાં આવી હતી અને તેની સામે કાયદેસરની કાર્યવાહી શરૂ કરવામાં આવી છે.

હવે ૬૦ ટકાથી વધુ દિવ્યાંગતા ધરાવતા દિવ્યાંગોને પણ વર્ષ ૨૦૨૫-૨૬થી સંત સુરદાસ યોજનાનો મળશે લાભ

ગાંધીનગર દિવ્યાંગોના હિતમાં રાજ્ય સરકાર દ્વારા એક મહત્વપૂર્ણ નિર્ણય કરવામાં આવ્યો છે. સંત સુરદાસ યોજના હેઠળ અત્યાર સુધી ૮૦ ટકાથી વધુ દિવ્યાંગતા ધરાવતા નાગરિકોને લાભ આપવામાં આવતો હતો. રાજ્ય સરકાર દ્વારા વર્ષ ૨૦૨૫-૨૬થી ૬૦ ટકાથી વધુ દિવ્યાંગતા ધરાવતા તમામ દિવ્યાંગોને સંત સુરદાસ યોજના હેઠળ લાભ આપવાનો મહત્વપૂર્ણ નિર્ણય કરવામાં આવ્યો છે. સંતસુરદાસ યોજનામાં બી.પી.એલ કાર્ડ તથા ૦ થી ૧૭ વર્ષ ફરજિયાતની જોગવાઈ હતી તેને પણ વર્ષ ૨૦૨૪-૨૫માં દુર કરવામાં આવી હતી.

અધિકારોને કાયદાકીય સુરક્ષા પૂરી પાડી છે. આ કાયદાથી દિવ્યાંગોને માત્ર અધિકારો જ નહીં, પણ સમાનતા અને સુરક્ષાનું કવચ મળ્યું છે. કેન્દ્ર અને રાજ્ય સરકારે દિવ્યાંગો માટે અનેક કલ્યાણકારી યોજનાઓ અમલી બનાવી છે. છેલ્લા પાંચ વર્ષમાં રાજ્ય સરકાર દ્વારા ૪ લાખથી વધુ દિવ્યાંગોને વિવિધ કલ્યાણકારી યોજનાઓ હેઠળ રૂ. ૮૨૦ કરોડથી વધુની સહાય ચૂકવાઈ છે. રાજ્ય સરકાર દ્વારા દિવ્યાંગ ઓળખકાર્ડ, એસ.ટી. બસમાં વિનામુલ્યે મુસાફરી યોજના, દિવ્યાંગ શિષ્યવૃત્તિ યોજના, દિવ્યાંગ લગ્ન સહાય યોજના, સંત સુરદાસ યોજના, ઈન્દિરા ગ્રામી નેશનલ ડિસેબલ પેન્શન સ્કીમ, દિવ્યાંગ સાધન સહાય યોજના, મનોદિવ્યાંગ વ્યક્તિઓને આર્થિક સહાય આપવાની યોજના જેવી અનેક કલ્યાણકારી યોજનાઓ કાર્યાન્વિત કરી છે. આ યોજનાઓ અંતર્ગત છેલ્લા પાંચ વર્ષમાં ૪ લાખથી વધુ લાભાર્થીઓને રૂ. ૮૨૦ કરોડથી વધુની સહાય ચૂકવાઈ છે. દિવ્યાંગોને કલ્યાણકારી યોજનાઓનો લાભ મળવાથી તેઓ વધુ સશક્ત બન્યા છે. દિવ્યાંગો આત્મસન્માનથી જીવતા થાય તેવો સરકારનો

અભિગમ આ યોજનાઓ થકી સાર્થક થઈ રહ્યો છે. દિવ્યાંગો માટેના વિવિધ કલ્યાણકારી નિર્ણયો મુખ્યમંત્રી શ્રી ભૂપેન્દ્ર પટેલના માર્ગદર્શનમાં ગુજરાત સરકાર દ્વારા દિવ્યાંગોના સામાજિક, આર્થિક વિકાસ માટે અનેકવિધ પગલાઓ લેવામાં આવી રહ્યાં છે. રાજ્ય સરકાર દ્વારા દિવ્યાંગજનો માટેની વિશેષ ઓળખ અને સુવિધા માટે 'આઈ.ડી કાર્ડ' આપવામાં આવ્યું છે. આ આઈ.ડી. કાર્ડના માધ્યમથી દિવ્યાંગ વ્યક્તિઓ એસ.ટી બસમાં મફતમાં મુસાફરી કરી શકે છે. તેમનો આ પાસ પણ હવેથી જીવનભર માન્ય રાખવામાં આવ્યો છે. ઈલેક્ટ્રિક ટુ-વ્હીલર ખરીદવાની યોજનામાં દિવ્યાંગ વ્યક્તિ બીપીએલ કાર્ડ હોવું જરૂરી હતું તે જોગવાઈને દુર કરીને હવેથી કોઈપણ દિવ્યાંગ વ્યક્તિ ટુ-વ્હીલર મેળવી શકે છે. દિવ્યાંગ વ્યક્તિને એસ.ટી બસમાં વિનામુલ્યે મુસાફરી આપવાની યોજના હેઠળ પાર્કિન્સન, હિમોફિલીયા, મસ્ક્યુલર ડિસ્ટ્રોફી, થેલેસેમીયા, કોનીક ન્યુરોલોજીકલ જેવી દિવ્યાંગતામાં તેમના સહાયકને ૧૦૦% વિનામુલ્યે મુસાફરીનો લાભ આપવામાં

આવ્યો છે. આ ઉપરાંત મસ્ક્યુલર ડિસ્ટ્રોફી, થેલેસેમીયા, કોનીક ન્યુરોલોજીકલ સ્થિતિ જેવી ૪૦% કે તેથી વધુ દિવ્યાંગતા ધરાવતા દિવ્યાંગજને માસિક રૂ. ૧૦૦૦ સહાય આપવામાં આવે છે. મોટો રાઈઝડ ટ્રાઈસીકલ અને જોયસ્ટીક વ્હીલચેરની નવી યોજના અમલી બનાવાઈ છે. દિવ્યાંગતા ધરાવતી વ્યક્તિઓને ગુજરાત રાજ્ય માર્ગ વાહન વ્યવહાર નિગમની તમામ પ્રકારની બસોમાં રાજ્યની અંદર તેમજ રાજ્ય બહાર મુસાફરીના કિસ્સામાં બસ રૂટના રાજ્ય બહાર આવેલા અંતિમ સ્ટેશન સુધી વિનામુલ્યે મુસાફરીની સુવિધા પૂરી પાડવામાં આવે છે. આ પાસ હવે જીવનભર માન્ય રહેશે. આ પહેલા દિવ્યાંગોને વિકલાંગતા પ્રમાણપત્ર માટે વારંવાર મેડિકલ ચેકઅપ માટે જવું પડતું હતું અને હાડમારી વેઠવી પડતી હતી પણ હવે સંપૂર્ણ સંવેદનાથી દિવ્યાંગતાનું પ્રમાણપત્ર આજીવન માન્ય કરવાનો નિર્ણય રાજ્ય સરકારે કર્યો છે. દિવ્યાંગ વ્યક્તિઓને એસ.ટી બસમાં મુસાફરી માટે મળતો પાસ પણ

હવેથી તેના દિવ્યાંગતાનું પ્રમાણપત્રના આધારે જીવનભર માન્ય રાખવામાં આવ્યો છે. સમૃદ્ધ રાષ્ટ્રના નિર્માણ માટે દિવ્યાંગોને મુખ્ય ધારામાં આગળ ધપાવી તેમને સમજવા અને તેઓના પ્રત્યેનો લોકોનો દ્રષ્ટિકોણ બદલવાના ઉમદા હેતુથી દર વર્ષે તા. ૩ ડિસેમ્બરને 'આંતરરાષ્ટ્રીય દિવ્યાંગ દિવસ' તરીકે ઉજવવામાં આવે છે.




ઉત્તરી અરબ સાગરમાં હાઈ-ટેમ્પો ઓપરેશન

નવી દિલ્હી, ભારતીય નેવી ચીફ એડમિરલ દિનેશ ત્રિપાઠીએ આજે એક મહત્વનું નિવેદન આપીને પાકિસ્તાનને સ્પષ્ટ સંદેશ આપ્યો છે. જમ્મુ-કાશ્મીરના પહલગામમાં થયેલા આતંકી હુમલા બાદ શરૂ કરાયેલું 'ઓપરેશન સિંદૂર' હજી સમાપ્ત થયું નથી. એડમિરલ ત્રિપાઠીએ જણાવ્યું છે કે 'ભારતીય નેવીએ ઉત્તરી અરબ સાગરમાં કેરિયર બેટલ ગ્રૂપ દ્વંદ્વ વિકાત સહિત તહેનાત કર્યું છે, અને આક્રમક તહેનાતથી પાકિસ્તાનને નોંધપાત્ર આર્થિક નુકસાન થયું છે. 'પ્રેસ કોન્ફરન્સમાં એડમિરલ દિનેશ ત્રિપાઠીએ નેવીની ઓપરેશનલ સક્ષમતા પર ભાર મૂક્યો હતો. તેમણે જણાવ્યું કે,

'ઓપરેશન સિંદૂર હજી ચાલુ છે, અને તેથી, બધી વિગતો જાહેર કરી શકાતી નથી. છેલ્લા સાત મહિનાથી નેવી ઉત્તર અરબ સાગરમાં સતત હાઈ-ટેમ્પો ઓપરેશન ચલાવી રહ્યું છે, જેના કારણે પાકિસ્તાનને નોંધપાત્ર આર્થિક નુકસાન થયું છે. ભારતીય નેવી ચીફ એડમિરલ દિનેશ ત્રિપાઠીએ કહ્યું કે, 'અમે હિન્દ મહાસાગર ક્ષેત્રમાં સતત ઓપરેશનલ તૈયારીઓ જાળવી રાખી છે. દરેક જહાજ અને દરેક સૈનિક કોઈપણ ક્ષણે તૈયાર છે. પ્રધાનમંત્રી નરેન્દ્ર મોદીએ 'મન કી બાત'માં દરિયાઈ સુરક્ષા અને નેવીની શક્તિનો ખાસ ઉલ્લેખ કર્યો હતો. એડમિરલ ત્રિપાઠીએ આ માટે

પ્રધાનમંત્રીનો આભાર માન્યો. તેમણે કહ્યું કે, 'પ્રધાનમંત્રી મોદીએ દિવાળી પર 'દ્રજી વિકાતમાં રાત વિતાવી હતી અને નેવીની બહુપક્ષીય ક્ષમતાઓને નજીકથી જોઈ હતી.' એડમિરલ ત્રિપાઠીએ આગામી નેવી દિવસની ઉજવણી અને નેવીની નવી શક્તિ વિશે માહિતી આપી હતી. તેમણે જણાવ્યું કે, 'દર વર્ષે ચોથી ડિસેમ્બરે ઉજવાતો નેવી દિવસ આ વર્ષે કેરળની રાજધાની તિરુવનંતપુરમમાં ખૂબ જ ધામધૂમથી ઉજવવામાં આવશે. ગયા વર્ષના નેવી દિવસથી અત્યાર સુધીમાં નેવીએ એક નવી સબમરીન અને ૧૨ નવા યુદ્ધ જહાજોને કાર્યરત કર્યાં છે. જેમાં દ્રજી

ઉદયગિરી ભારતીય નેવીનું ૧૦૦મું યુદ્ધ જહાજ બન્યું છે. એડમિરલ ત્રિપાઠીએ અંતમાં કહ્યું કે, 'અમે હિન્દ મહાસાગર ક્ષેત્રમાં સતત ઓપરેશનલ તૈયારીઓ જાળવી રાખી છે. દરેક જહાજ અને દરેક સૈનિક કોઈપણ ક્ષણે તૈયાર છે. પછી ભલે તે ઓપરેશન સિંદૂર હોય, રાતા સાગરમાં હુથીઓને પાઠ ભણાવવાનો હોય, ચાંચિયાઓને પકડવાનો હોય, કે શ્રીલંકાને રાહત પૂરી પાડવાનો હોય - ભારતીય નેવી આજે વિશ્વની સૌથી સતર્ક, સૌથી શક્તિશાળી અને સૌથી માનવતાવાદી નેવીમાંની એક છે.'



ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOGSSNO:226

વિષય: સત્ નાં પારખાં
શીર્ષક :-સત્યનાં પારખાં
રચના:- પદ્ય શબ્દો:૭૦

સત્યનું દર્શન નિર્ભય મન હોય તો જ થાય.
મિથ્યાના પડછાયા દૂર થાય ત્યારે જ થાય.

સત્યની ઓળખ નિખાલસ મનથી જ થાય.
ખોટના આવરણનો આવર્ત ઘેરો છુટી જાય

સત્યની ઉરેખા ઉપર ચાલવું ન સહેલું થાય.
લાભના મોહમાં માણસ સદાય વળતા થાય.

સત્યની ચમકથી તેજ અંતરમાં પ્રગટ થાય.
આડા ઊંધા વિચારો તો રસ્તા જ ખોટા થાય

સત્યનું પારખવું એટલે પોતાના અંદર થાય.
અહંકારના વાદળ હટે ત્યારે જ પ્રકાશ થાય.

સુભાષ ઉપાધ્યાય 'મેહુલ' (અમેરિકા)

★★★★★★★★
NOG SS NO:- 364

વિષય:- સત્ નાં પારખાં
શીર્ષક:- કવિતા નામ આપું છું
પ્રકાર:-પદ્ય શબ્દો:- ૧૪૦

મુજ જીવનનાં દર્દ - વેદનાને પત્ર પર શબ્દદેહ આપું છું,
શબ્દો જ્યારે ગોઠવાઈ જાય છે તેને કવિતા નામ આપું છું.

ઉરમાંથી શબ્દોની લહેરખીઓ ધીમે ધીમે ઊઠે છે,
સ્થિર થાય છે ત્યારે તેને શબ્દ - સરિતા નામ આપું છું.

તૂટેલાં હેયાંની વેદના શબ્દ રૂપે આપોઆપ સરી પડે છે,
શબ્દોની આ ગોઠવણી એવી થાય છે કે કવિતા નામ આપું છું.

આ નાજુક દિલે ઘણી ઘણી જ ઠોકરો જીવનમાં ખાધી છે,
ક્યારેક અશ્રુ રૂપે વહી જાય કાગળ પર તેને કવિતા નામ આપું છું.

અસલ્હ દુ:ખો - દર્દો આ શાયરને દીવાનો બનાવે છે,
શાયરી અને ગઝલ રૂપે પ્રગટ થઈ જાય છે તેને કવિતા નામ આપું છું.

આ કવિની અખંડ આરાધનાએ મૈયા સરસ્વતીની કૃપા મેળવી છે,
જાણે મા શારદા શબ્દો રૂપે પ્રગટે છે બસ તેને કવિતા નામ આપું છું.

છું.
સત્ નાં પારખાંએ આ જીવનને બહુ દર્દો - ગમ આપ્યાં છે,
"પંકજ"- પ્રેમ,પ્રીત,પ્યારની અધુરાશ અવતરે છે તેને કવિતા નામ આપું છું.

મનસુખભાઈ એચ.મકવાણા, પંકજ જરીવાલા (ઉપલેટા)

★★★★★★★★

NOG SS NO : 334

વિષય:- "સત્ ના પારખા"
શીર્ષક:- સત્ય એ જ પરમેશ્વર
પ્રકાર :- પદ્ય શબ્દો:- ૭૬

સત્ય એ જ પરમેશ્વર, બાકી બધું ફોક,
સત્ય જે આયરી જાણે લાખોમાં એક.

સત્યનો રણકાર એ જ આત્માનો અવાજ,
સત્યના રાહે ચાલી શકે એ સાચો સાવજ.

સત્યની રાહે ચાલતાં, વેદ્યાં કષ્ટો અનેક,
અહિંસાના બળે ગાંધીએ જીત્યા શત્રુ અનેક.

શિબિરાજા સતવાદીયો, આપ્યા દેહનાં દાન,
સત્યને ખાતર હરિશ્ચંદ્રએ છોડ્યાં રાજને પાટ.

સત્યનાં પારખા કરતાં, સત્યનો વિજય થાય,
જૂઠાણું ટકે નહીં, અસત્ય પરાજિત થાય.

સત્યના પંથે ચાલતાં, આવે કષ્ટો અનેક,
સિદ્ધિ તેને જઈ વરે, ચાહે રંક હોય કે રાય.

મહેશભાઈ રાઠોડ 'સ્નેહદીપ' (હિંમતનગર)

★★★★★★★★

NOG SS No 387

વિષય: સત્ ના પારખાં
શિર્ષક: "સત્ય એજ પરમેશ્વર"

પ્રકાર: ગદ્ય, શબ્દો: ૨૩૬

આજ ના ટોપીક પર થી મને સત્યવાદી રાજા હરિશ્ચંદ્ર ની યાદ આવી ગઈ. મારા મત પ્રમાણે આજ ના યુગ માં "મોબાઈલ"- હરિશ્ચંદ્ર-ર એ ક્યારેય જુદું નથી બોલતો. મન અને મોબાઈલ માં જે રોકાણ કર્યું હોય તે જળવાઈ જ રહે છે. 'જરુર પડ્યે' શોધવાથી 'સત્ય' બહાર આવે જ છે. એમા કોઈ સંશય નથી. મારો સ્વાભુભવ બોલે છે.

સત્ ના પારખાં કરવાં એટલે જેર નાં પારખાં કરવાં બરાબર કહેવાય.

જીવન સરતું નહીં પણ સરળ બનાવવા, આત્મનિરીક્ષણ કરી, ઓપન માઈન્ડ રાખી, જો આપણો વાંક હોય તો અન્ય પર દોષ નો ટોપલો ન ઢોળી એ તો અસત્ય ને માટે જગ્યા જ નથી રહેતી.

સત્ ની નાવ માં સવારી કરનાર ને સમાજ તરફથી મળતી તકલીફો ના હલેસાં મારીને પણ નાવ ને મંજિલે પહોંચાડવાની ઉત્કંઠા હોય છે. જેમ કે મીરાં, નરસિંહ, પ્રહલાદ, ભદ્ર વલ્લભ, નચિકેતા વગેરે આપણે સૌ જાણીએ જ છીએ. આવા ઉચ્ચ કોટિના આત્મા ના સત ના પારખાં લેવામાં સમાજ ને નીચું જોવાનો વારો આવ્યો છે. સમાજ ભલે તે સત ને કસોટી ની આકરી એરણે ચઢાવે, પણ તેને શ્રી કૃષ્ણ સદા સહાયતે હોય છે. એવુ આપણું સામાન્ય માનવી નું પણ હોય છે.

જીવન માં પ્રેય અને શ્રેય એમ બે નિણર્થો માણસને કરવાનાં હોય છે. જે બુધ્ધિ માન હોય છે તે શ્રેય સ્વીકારી લે છે, કે જેમાં સંયમ યુક્ત અને સમજણ યુક્ત જીવન હોય. પ્રેય માં ધન, સત્તા, પ્રિય પાત્ર હોય. શ્રેયવાળા નું કલ્યાણ થાય છે અને પ્રેય પાછળ અંધ બની દોડનાર ને ધ્યેય પ્રાપ્ત થતું નથી.

"સત્યમ્ શિવમ્ સુંદરમ્"

પુનિતા બેન -અમદાવાદ.

★★★★★★★★

NOG.ss No. 213

વિષય :- 'સતના પારખાં'
શીર્ષક :- 'સતનો માર્ગ'
પ્રકાર :- પદ્ય, ભજન (શબ્દો :- ૧૧૮)

હે.. જાગો મારા અલખના સ્વામી, સતની જ્યોત જગાવો રે,
દરિયામાં રે'તી મીન તરસી, સંસારે પ્યાસ ભુજાવો રે.

કાટ ન લાગે કનકને કોઈદી, એરણે ચડી સુદ્ર થાતું એ,
મીરાએ કીધા જેરના પારખા, સોળવલુ થઈ નીસરી રે.

વિદુરની ભાજનું પાન હું, શુલ્લભાના કેળાની છાલ હું,
ઠાકુર મુજને નવ ઠુકરાવોશો, તારોજ એક સહારો રે.

હુંડી નરસીની તે સ્વીકારી, શ્યામ સોદાગર થાતો એ,
કશોટીમાંથી પાર ઉતારો, સાગરમાં ડૂબકી મારી રે.

મોહમાં અંધ બનીને ભટકું, જોવ છું દુનિયાદારી આ,
સગા-સબંધી સ્વાર્થમાં ભેટે, કોને કરું ફરિયાદ રે ?

ભવસાગરે મોતી વીણતા, ધૂળ-રેતી હાથ લાગ્યા છે,
મુમુક્ષુજન તો હાથ ફેલાવે, કૃપા કરી ને તારો રે.

ચરણનું પીતાંબર ભીનું લાગે, એતો મારા આંસુ છે,
ગુરુ પ્રતાપે 'સ્વજનજી' બોલે, સતનો માર્ગ બતાવે રે.

(કવિ શ્રી યોગેશભાઈ પંડ્યા "સ્વજન"જુનાગઢ

★★★★★★★★ NOG SS NO-403

વિષય-સતનાં પારખાં
શિર્ષક- સત્ય અસત્ય
શબ્દ સંખ્યા-૨૪૮

જેમ કાયબો પોતાના અંગોને સંકોચી લે છે એ પ્રમાણે મનુષ્ય પોતાની અસત્ય રૂપી ઈન્દ્રિયોને વિષયોમાંથી ખેંચી લે ત્યારે સત્યનુ જ્ઞાન આવે છે.

લુચ્ચો, શઠ માણસ પણ ભગવાનને એકચિત્તે ભજે તો તેશુધ્ધ બની શકે છે. પરંતુ તે માટે તેણે સત્યનો રાહ લેવો પડે.

સત્યની પરીક્ષા તો ભગવાનને પણ આપવી પડી હતી. સ્વયંતક મણીની ચોરીનું આળ ભગવાન કૃષ્ણ પર આવેલુ ત્યારે તેમણે પરીક્ષામાથી પસાર થવુ પડ્યુ હતુ. સીતામાતાને અગ્નિપરીક્ષામાંથી પસાર થવુ પડેલુ. હરિશ્ચંદ્ર રાજા અને યુધિષ્ઠીર પણ સત્યની કસોટી પર ચડેલા. તેમાંથી કોઈ એ અસત્યનો માર્ગ નહોતો લીધો.

ગાંધી બાપુ શાળામાં અભ્યાસ કરતા હતા ત્યારે તેમણે ચોરી કરેલી. પરંતુ પસ્તાવો થતા તેમણે સત્યનો રાહ લીધો. તેઓએ ' સત્યના પ્રયોગો' નામની આત્મકથા પણ લખી છે.

ઘણી વખત સત્ય માટે મનુષ્યને બહુ મોટી કિંમત ચુકવવી પડતી હોય છે. સત્ય એ છે જે આપણને સદગુરુ તરફ લઈ જાય. સત્યનું ઉચ્ચારણ કરતાં જીભને શાંતિ મળે છે. જ્યારે અસત્ય બોલતો માણસ શાંતિથી સુઈ શકતો નથી. તે મનોમન પોતાની જાતને માફ કરી શકતો નથી. જેની પાસે સત્ય હોય તેને સાબિતી આપવાની જરૂર નથી. જે વ્યક્તિ વારંવાર સાબિતી આપવાનો પ્રયાસ કરે તો સમજવું કે તેણે અસત્ય નો માર્ગ લીધેલ છે.

કહેવાય છે કે જે સત્યપરાયણ છે એ મહાન તપસ્વી છે. જે માણસ સત્યને સમજે તેના માટે દુનિયા સારી બની જશે, જ્યારે અસત્ય માણસ સંતાતો ફરશે. દુર્યોધન કે શકુની એ અસત્ય નો માર્ગ લીધેલો એટલે તેને ભગવાન પણ સમજાવી શક્યા નહોતા.

વેદ કહે છે, "અસતો મા સદગમયા" અર્થાત અસત્ય માથી મને સત્ય તરફ લઈ જાઓ.

પત્તા પાઠક. વડોદરા

★★★★★★★★

NOGSSNO:168

વિષય: સત્યનાં પારખાં
શીર્ષક: સત્યમ્ શિવમ્ સુંદરમ્
પ્રકાર: પદ્ય શબ્દ: ૧૪૩

સત્ય પર રહે માનવી અડગ, જૂદું કદી બોલે નહીં,
સત્ય આખરે સત્ય છે, સત્યને કોઈ હરાવી ન શકે.

સત્યનો ચઢાવ છે શુરાનો, જુદો ક્યારેય ચઢી ન શકે,
સત્યનો માર્ગ છે દુર્લભ, પણ ગતિ એની ન્યારી છે,

જુદા ની છે બોલબાલા, સાચા નો કોઈ સાક્ષી નથી,
સત્યનો આધાર શિવ છે, સાક્ષીની કોઈ જરૂર નથી.

સત્યનો માર્ગ છે શુરાનો, ચઢી શકે એજ ચઢી શકે,
સત્ય રહે સદા એકલો, અડીખમ પર્વત જેવો.

નથી જરૂર સત્યને સાક્ષીની,
આભાર - નિહારીકા રવિયા સત્યનો સાક્ષી શિવ છે,
સત્ય એ જ્યોતિ છે, જુદો એને ઓલવી ન શકે.

રહેજો સદા સત્ય સાથે, સત્યની જ્યોતિ અખંડ છે,
સત્યતા માં છે પવિત્રતા, સત્યમ્ શિવમ્ સુંદરમ્ :

ભગવાન નાં નામે જૂદું બોલી, ભલે તું વ્યાપાર કરી લેજે,
પણ થાશે દુર્દશા તારી જે, ભોગવાની શક્તિ નહીં હોય.

સત્ય સનાતન ની છે સત્ય વાત, તું સાંભળી લેજે,
સત્ય પર મને ગર્વ છે, જુદાઓ થી હું નફરત કરું છું.

ડો કનૈયાલાલ માલી 'ઉત્સવ' (અમદાવાદ)

★★★★★★★★

NOG SS NO -162

વિષય- સતના પારખા
શીર્ષક- સત્ય નો હાથ પકડે છે પ્રભુ
પ્રકાર- પદ્ય, શબ્દો- ૭૫

સત્ય ના રસ્તે ચાલતા આવે છે કાંટા ને કાંકરા
જૂઠનો સામનો કરતા કરતા થાય છે જરુર સત્યની જીત
સત્ય તે સત્ય જ છે એક દિવસ આવીને પોકારે તેનીજ જીત થાઈ

અસત્યની પાસે ઝુઠા મિત્રો હતા ઝુઠી હસી અને ઝુઠો સમુહ હતો

ત્યારે સત્યની આંખોમાં રોશની હતી પણ ત્યાં સત્ય એકલું જ હતું તો સાથે આનંદ પણ હતો

સત્યની અસત્ય સાથે લડાઈ થઈ તો સત્ય એકલો ઉભો હતો અસત્યની લાંબી ફોજ અને મુરખા ઓની લાઈન હતી

સત્ય આખરે પ્રગટ થાય છે અને સાક્ષાત પ્રભુ સત્ય નો હાથ જાલીને ઉભા છેપ

રેખા રસિક નાકરાણી (મુંબઈ)

★★★★★★★★

NOGSS NO : 161

વિષય : સતનાં પારખાં
શિર્ષક : સત એ જ તપ
પ્રકાર :લેખ શબ્દો : ૧૪૨

આપણે સૌ જાણીએ છીએ કે સતના પારખાં ના હોય. છતાં સત્યના માર્ગે ચાલનારાઓને ઘણી કસોટીઓમાંથી પસાર થવું જ પડે છે. પછી ભલેને ઈશ્વર પોતે જ કેમ? ના હોય! સાચા ભક્ત અને ભગવાન બંનેની કસોટી થઈ જ છે.

મીરાંને વિષનો પ્યાલો પીવો પડ્યો હતો. શ્રી રામને વનવાસ ભોગવવો પડ્યો હતો. શ્રીકૃષ્ણે જેલમાં જન્મ લીધો, માબાપની છૂટા પડ્યા પછી તો પોતાને વ્યાલું પ્રજ પણ છોડવું પડ્યું હતું. નરસિંહ મહેતાએ પોતાને સાચા ભક્ત હોવાના પૂરાવા રોજેરોજ આપવા પડતાં હતાં. આવાં તો કંઈ કેટલાય ઉદાહરણો અને પ્રસંગો આપણા ઈતિહાસ માં બની ચૂક્યા છે.

ઘણા બધા ઘા ઝીલ્યા પછી પારસમણિ પેદા થાય છે. કુંભાર એક સુંદર માટલું ઘડવા માટેને કેટલીય વાર ગુંદીને, ટીપીને આકાર આપે છે. આમ, ભલેને સત્યનાં પારખાં કે કસોટી થાય! અંતે તો સત્યનો જ વિજય થાય છે. કસોટીઓમાંથી સફળતા પૂર્વક બહાર આવે છે જ સાચું તપ ! અસ્તુ. ગ્રીષ્મા પંડ્યા (અમદાવાદ)



માલપુર પીઆઈ એઆઈ ચાવડા તથા પોલીસ ટીમ રાત્રે પેટ્રોલિંગમાં હતી તે દરમિયાન કાર એકસીડન્ટની જાણ થતા તાત્કાલિક ઘટના સ્થળે પર પહોંચી હતી પોલીસે નવ જેટલા બીજા ઘટનોને ખભે ઊંચકીને ૧૦૮ દ્વારા એમ્બ્યુલન્સની મદદથી હોસ્પિટલમાં પહોંચાડ્યા હતા માલપુર લુણાવાડા હાઈવે પર ગોવિંદપુરની સીમમાં અકસ્માત થી નવ લોકો અગસ્ત થયા હતા માલપુર પોલીસની સરાહનીએ કામગીરીને સ્થાનિક લોકોએ પોલીસની કામગીરીને વેરાઈ હતી



સેવાલિયા સ્થિત સી.પી. પટેલ હાઈસ્કૂલ તથા તન્મયપ્રાથમિક શાળા ગુજરાતી માધ્યમ તથા અંગ્રેજી માધ્યમમાં તા. ૨૯-૧૧-૨૦૨૫ ને શનિવારે સવારે ૦૯:૦૦ કલાકે દંત આરોગ્ય જાગૃતિ તથા સારવાર કેમ્પનું સફળ આયોજન કરવામાં આવ્યું હતું. આ સેવા યજ્ઞમાં ગોધરા શહેરના જાણીતા દંતચિકિત્સક ડૉ. સક્કીના જીનવાલા તથા એમની ડૉ. હસનેન તથા ડૉ. સબ્યોની નિષ્ણાત ટીમે ઉપસ્થિત રહી પોતાની કુશળ સેવાઓ આપી હતી. આ કેમ્પ હેઠળ ધોરણ ૧ થી ૮ ના લગભગ ૭૫૦ વિદ્યાર્થીઓના દાંતની વિગતવાર તપાસ કરવામાં આવી તથા જ્યાં શક્ય હોય ત્યાં તત્કાલ સારવાર પણ કરવામાં આવી. કાર્યક્રમની શરૂઆત મહેમાનોના હાર્દિક સ્વાગત થી કરવામાં આવી. શાળાના આચાર્યશ્રી જય વીરસિંહ એ. મહિડા એ ડૉક્ટર ટીમનો વિસ્તારપૂર્વક પરિચય આપી સમાજમાં તેમના આરોગ્યપ્રદ યોગદાનને બિરદાવ્યું. ડૉ. સક્કીના બેને વિદ્યાર્થીઓને ખૂબ જ રસપ્રદ અને અનુભવપૂર્ણ વક્તવ્ય દ્વારા દાંતનું મહત્વ સમજાવ્યું અને નીચેના અગત્યના મુદ્દાઓ સમજાવ્યાં

સંસદમાં ગુજ્યો આદિવાસી સંસ્કૃતિનો ધ્વજ : સાંસદે પરંપરાગત વેશભૂષામાં આપ્યો રાષ્ટ્રીય એકતાનો સંદેશ

આજે સંસદના શિયાળુ સત્ર દરમિયાન એક અનન્ય અને ઐતિહાસિક ક્ષણ જોવા મળી, જ્યારે સાંસદશ્રી ધવલભાઈ પટેલએ પરંપરાગત આદિવાસી/વારલી પોશાક પહેરીને સદનમાં પ્રવેશ કર્યો. તેમનો આ પહેરવેશ માત્ર એક વસ્ત્ર પરિધાન ન હતો, પરંતુ તે ભારતની વિવિધતામાં એકતા અને આદિવાસી સમાજની સમૃદ્ધ સાંસ્કૃતિક ઓળખને રાષ્ટ્રીય મંચ પર સશક્ત રીતે પ્રદર્શિત કરવાનો

એક ગૌરવપૂર્ણ પ્રયાસ હતો. સાંસદશ્રી ધવલભાઈ પટેલ દ્વારા ધારણ કરાયેલો પોશાક વારલી ચિત્રકલા/ખાસ પ્રકારની ભરતકામ/ખાસ રંગો દ્વારા સજ્જ હતો, જે ભારતના આદિવાસી સમુદાયોની સદીઓ જૂની કારીગરી અને અનન્ય વારસાને દર્શાવતો હતો. આ પોશાક દ્વારા, તેમણે 'ઘર ઘર સ્વદેશી' ના વિચારને મૂર્તિમંત કર્યો હતો. આ પ્રસંગે સાંસદે પોતાની લાગણી વ્યક્ત કરતાં જણાવ્યું કે, "આ પોશાક



આપણા આદિવાસી સમાજની સમૃદ્ધ વારસો અને ભારતની વિવિધતાનું સન્માન છે—અને તેને


સંસદમાં ધારણ કરવું મારા માટે અત્યંત ગૌરવની વાત છે." તેમણે વધુમાં ઉમેર્યું કે આ ક્ષણ તેમના મૂળ, તેમની સંસ્કૃતિ અને તેમની ઓળખને રાષ્ટ્રીય મંચ પર ગર્વ સાથે રજૂ કરવાની છે. સાંસદે પોતાના સોશિયલ મીડિયા પર ભગવાન બિરસા મુંડા ને યાદ કરીને આદિવાસી સ્વાભિમાનની ભાવનાને દેઠ કરી હતી. સાંસદના આ પગલાને રાષ્ટ્રીય નેતૃત્વ અને અન્ય સભ્યો તરફથી સારો પ્રતિસાદ

મળ્યો છે. આ અંગે વાત કરતાં, સાંસદશ્રી ધવલભાઈ પટેલએ અંતમાં કહ્યું કે: આ પળે સાબિત કર્યું કે સંસદ માત્ર કાયદા ઘડવાનું કેન્દ્ર નથી, પરંતુ તે ભારતના પ્રત્યેક પૂણે રહેલી સંસ્કૃતિ અને ઓળખને આદર આપવાનું અને સમાવવાનું પવિત્ર મંચ પણ છે. આ પગલું દેશમાં સંસ્કૃતિક જાગૃતિ અને આદિવાસી સશક્તિકરણની દિશામાં એક મજબૂત સંદેશ આપે છે.



સૌરાષ્ટ્રની ધરા પર ભારતીય સંસ્કૃતિના મુલ્યોને ઉજાગર કરતુ ભવ્યાતિભવ્ય સાંસ્કૃતિક પ્રદર્શન તારીખ : ૭-૧૨-૨૦૨૫ (રવિવાર) થી તારીખ ૩૧-૧૨-૨૦૨૫ (બુધવાર) સુધી લોયાધામને આંગણે આયોજન થઈ રહ્યું છે. આ પ્રદર્શનમાં બાળકોને ગમતી બાળનગરી, બાળકોને જાણવા જેવો વિજ્ઞાનમેળો અને આનંદ માણવા માટે આનંદમેળો, યુવાનોને આકર્ષણનું કેન્દ્ર સેલ્ફી પોઈન્ટ, ટેલીફિલ્મ શો, લાઈટીંગ સાઈડ શો ફલાવર શો બાગ-બગીચીની રોનક પણ જોવા મળશે. પારિવારિક મુલ્યોને ઉન્નત કરવા અનેક દ્રશ્યો — રાષ્ટ્રભક્તિ નું સિંચન થાય તે માટે રાષ્ટ્રભક્તોની શોર્યગાથાઓના દર્શન પણ થશે. આ અવસરનો લાભ લેવાનું ચુકતા નહીં.

શ્રી સ્વામિનારાયણ ગુરુકુળ બોટાદના આચાર્યશ્રી કમલેશભાઈ મહેતાનું શ્રેષ્ઠ આચાર્ય તરીકે સન્માન



આવ્યા આ સમારંભમાં શ્રી સ્વામિનારાયણ ગુરુકુળ ગઢડા રોડ બોટાદના આચાર્યશ્રી કમલેશભાઈ મહેતા છેલ્લા ૩૦ વર્ષથી સંસ્થામાં આચાર્યશ્રીનો પદભાર સંભાળી રહ્યા છે તેઓને શ્રેષ્ઠ આચાર્ય તરીકેનો વિશેષ એવોર્ડ આપવામાં આવ્યો. આ એવોર્ડથી બોટાદની શ્રી સ્વામિનારાયણ ગુરુકુળ શૈક્ષણિક સંકુલનું ગૌરવ વધ્યું છે આ સિદ્ધિ બદલ સંસ્થાના વડા શાસ્ત્રી સ્વામી માધવસ્વરૂપદાસજી સર્વે સંત મંડળ, ટ્રસ્ટીમંડળ તેમજ સંસ્થાના શૈક્ષણિક અને બિનશૈક્ષણિક સ્ટાફ અને સમગ્ર શાળા પરિવાર દ્વારા ખુબ ખુબ શુભકામનાઓ પાઠવવામાં આવી

ઓલ ઈન્ડિયા પ્રાઈવેટ એસોસિએશન ન્યુ દિલ્હી અને સેલ્ફ ફાઈનાન્સ સ્કૂલ મેનેજમેન્ટ એસોસિએશન ગુજરાતના સંયુક્ત ઉપક્રમે ગાર્ડી વિદ્યાપીઠ રાજકોટ ખાતે સમગ્ર ગુજરાતની ખાનગી શાળાઓમાંથી પસંદ કરાયેલ ૧૪૩ આચાર્યોને સન્માનિત કરવામાં



ધાનેરા તાલુકા ભારતીય જનતા પાર્ટી તેમજ બનાસ કૃષિ બજારના ચેરમેનશ્રી સુરેશભાઈ પટેલ દ્વારા ગુજરાત વિધાનસભાના માન. ની અધ્યક્ષ શ્રી બનાસ ડેરીના યશસ્વી ચેરમેન શ્રી શંકરભાઈ ચૌધરી સાહેબ ના જન્મદિવસ નિમિત્તે નેનાવા માર્કેટ ખાતે બ્લડ ડોનેશન નું કાર્યક્રમ રાખવામાં આવ્યો હતો અને ૫૫ થી વધારે બ્લડની બોટલો માર્કેટના વેપારીઓ દ્વારા આપવામાં આવી હતી અને શ્રી મહાદેવ ગૌશાળા ખાતે ગૌપુજન તેમજ વૃક્ષારોપણ નો કાર્યક્રમ કરવામાં આવ્યો. સાહેબને ૫૫ વર્ષ થયા તે નિમિત્તે ૫૫૫ વૃક્ષ વાવ્યા તથા ગૌ પૂજન કરી અને પ્રાર્થના કરી. આ શુભ પ્રસંગે ધાનેરા વિધાનસભાના આગેવાન ભગવાનભાઈ પટેલ ધાનેરા ના પૂર્વ ધારાસભ્ય જોઈતાભાઈ પટેલ ધાનેરા તાલુકા ભાજપ મહામંત્રી દિનેશ ભાઈ ચૌધરી બનાસ કૃષિ બજાર નેનાવા ના ચેરમેન શ્રી સુરેશભાઈ પટેલ તેમજ કાર્યકર્તા શ્રીઓ હાજર રહ્યા.

વિશ્વ દિવ્યાંગ દિવસ નિમિત્તે સમર્પણ મૂકબધિર વિદ્યામંદિરમાં મેડિકલ ચેક-અપ કેમ્પ યોજાયો



આજ રોજ સમર્પણ મૂક બધિર શિશુ વિદ્યામંદિર, ગાંધીનગર ખાતે વિશ્વ દિવ્યાંગ દિવસ નિમિત્તે સમય ફાઉન્ડેશન અને સમર્પણ મૂક બધિર શિશુ વિદ્યામંદિરના સંયુક્ત ઉપક્રમે મેડિકલ ચેક-અપ કેમ્પનું આયોજન કરવામાં આવ્યું હતું. આ ઉપક્રમ અંતર્ગત અમૃત હોસ્પિટલ, ગોતાના નિષ્ણાત ડોક્ટરોની ટીમના બાળરોગ, આંખ તથા દાંતના વિશેષજ્ઞો દ્વારા બાળકોને દાંત, આંખ વગેરે વિશે વિગતવાર નિદાન અને સલાહ-ચિકિત્સા આપી હતી. આ કાર્યક્રમને લોકહિતકારી બનાવતા મેયર શ્રીમતી મીરાબેન પટેલ તથા ગાંધીનગરના ધારાસભ્ય શ્રીમતી રીટાબેન પટેલે ધાબળાનું વિતરણ કર્યું હતું.

મહિલા અને બાળ વિકાસ વિભાગ, ગુજરાત સરકાર અંતર્ગત
૯૦૦૦થી વધુ નવનિયુક્ત આંગણવાડી કાર્યકર અને તેડાગર
તરીકે પસંદગી પામેલા ઉમેદવારોને

માનનીય મુખ્યમંત્રી

શ્રી ભૂપેન્દ્રભાઈ પટેલના

પરદર્શને



નિમણૂક પત્ર એનાયત કાર્યક્રમ

તારીખ: ૦૪-૧૨-૨૦૨૫ | સમય: સપાટે ૧૦:૩૦ વાગે | સ્થળ: મહાત્મા મંદિર, ગાંધીનગર

પ્રેરક ઉપસ્થિતિ

ડૉ. મનીષા પડીલ

માનનીય મંત્રી (રા.ક.), મહિલા અને બાળ કલ્યાણ (સ્વતંત્ર હવાલો),
સામાજિક ન્યાય અને અધિકારિતા (રાજ્યકક્ષા)

હવે, આઈસીડીએસ સેવાઓ
વધુ અસરકારક અને
સુદૃઢ બનશે.

બાળકો, સગર્ભા માતાઓ, ધારી માતાઓ અને
કિશોરીઓ માટે પોષણ, આરોગ્ય અને
પૂર્વ-પ્રાથમિક શિક્ષણ દ્વારા સર્વાંગી વિકાસ.

વિશેષ ઉપસ્થિતિ

શ્રીમતી મીરા પટેલ

માન. મેયર, ગાંધીનગર મહાનગરપાલિકા

શ્રીમતી શિલ્પાબેન પટેલ

માન. પ્રમુખ જિલ્લા પંચાયત, ગાંધીનગર

શ્રી લક્ષ્મણજી હાહોર

માન. ધારાસભ્ય (કલોલ), ગાંધીનગર

શ્રી જયંતિભાઈ પટેલ

માન. ધારાસભ્ય (માણસા), ગાંધીનગર

શ્રી બલરાજસિંહ ચૌહાણ

માન. ધારાસભ્ય (દહેગામ), ગાંધીનગર

શ્રી અલ્પેશ હાહોર

માન. ધારાસભ્ય (ગાંધીનગર દક્ષિણ), ગાંધીનગર

શ્રીમતી રીટાબેન પટેલ

માન. ધારાસભ્ય (ગાંધીનગર ઉત્તર), ગાંધીનગર

૯૯

સૌ સાથે મળીને, ગુજરાતના બાળકોના સ્વાસ્થ્ય અને
શિક્ષણનું સંપૂર્ણ સાહાર કરીએ

- શ્રી હર્ષ ભંધવી,
માનનીય નાયબ મુખ્યમંત્રી, ગુજરાત

૯૯